

जिला जनसम्पर्क कार्यालय, खूँटी

दिनांक 24.02.2018

प्रेस विज्ञप्ति

उपायुक्त खूँटी श्री सूरज कुमार को सूचना प्राप्त हुई कि खूँटी नगर पंचायत के डाहुगुट्टु की लखी देवी जिनके परिवार में कोई नहीं है, भीख मांगकर अपना गुजारा करती है, न पेंशन, न राशन न ही कोई आधार कार्ड है, इस पर उपायुक्त ने प्रखण्ड विकास पदाधिकारी को जांच कर कार्रवाई करने को कहा। प्रखण्ड विकास पदाधिकारी एवं अंचलाधिकारी खूँटी द्वारा लखी देवी जो मूलतः टोड़ागकेल की निवासी है, तत्कालिक सहयोग के रूप में साड़ी, कम्बल एवं चावल दिया गया। आधार एवं राशन कार्ड बनाने तथा बैंक खाता खोलने संबंधी कार्रवाई की जा रही है। उपायुक्त ने कहा कि जिला प्रशासन जन समस्याओं के समाधान के प्रति संवेदनशील है। जन समस्याएं किसी भी माध्यम से उन तक पहुंचायी जाएगी। वे इस पर विधि सम्मत कार्रवाई करेंगे।

एकीकृत पारा शिक्षक संघर्ष मोर्चा के प्रतिनिधिमंडल ने आज उपायुक्त श्री सूरज कुमार से मिलकर पांच सूत्री (1. समान कार्य के लिए समान वेतन, 2. टेट उत्तीर्ण पारा शिक्षकों को वरीयता देते हुए सहायक शिक्षक के पद पर नियुक्ति, 3. शिक्षक कल्याण कोष का गठन, 4. डी0एल0एड0 प्रशिक्षणरत पारा शिक्षकों से ली गई राशि की वापसी एवं 5. विद्यालय के विलयन पर अविलम्ब रोक) समस्याओं के निदान हेतु मांग पत्र सौंपा तथा उनकी मांगों को सरकार तक पहुंचाने का निवेदन किया।

आज उपायुक्त खूँटी की अध्यक्षता में जिला स्तरीय पर्यावरण संघात निर्धारण प्राधिकरण (DEIAA) जिला स्तरीय विशेषज्ञ आकंन समिति (DEAC) की बैठक उपायुक्त की सभाकक्ष में हुई जिसमें DEIAA, DEAC के सदस्यगणों के साथ जिले के सभी अंचलाधिकारी भी शामिल हुए। इस बैठक में खूँटी जिले में लघु खनिजों से संबंधित जिला सर्वेक्षण रिपोर्ट (डी0एस0आर0) तैयार करने पर चर्चा की गई। बैठक के दौरान उपायुक्त खूँटी ने जल्द से जल्द डी0एस0आर0 तैयार करने हेतु सख्त निदेश दिये एवं इसके लिए उन्होंने एक टीम का गठन किया। टीम के नोडल पदाधिकारी अपर समाहर्ता खूँटी को बनाया गया है। टीम में जिला खनन पदाधिकारी, अनुमण्डल पदाधिकारी, झारखण्ड राज्य प्रदूषण बोर्ड के क्षेत्रीय पदाधिकारी श्री आर.एन. कश्यप, कार्यपालक अभियंता, जलपथ प्रमण्डल, फॉरेस्ट रेंजर श्री जितेन्द्र कुमार, भूतत्व विभाग के शरत कुमार सिन्हा, जिला अभियंता, जिला परिषद् खूँटी सम्मिलित हैं। इसके अलावे दो भूगर्भशास्त्री एवं दो विशेषज्ञ सदस्य श्री एस.के. सिंह एवं श्री राजा सिंह को भी टीम में शामिल किया गया है।